

દાદા ભગવાન કથિત

# વાણીનો સિદ્ધાંત





## સૈદ્ધાંતિક સમજ, વાણી અંગેની

આ ટેપરેકર્ડ (મશીન)ને જગતના લોકો 'ઓરિજિનલ ટેપરેકર્ડ' કહે છે પણ ધિસ ઈઝ નોટ ઓરિજિનલ ટેપરેકર્ડ. આ શબ્દો બોલે છે તે ઓરિજિનલ ટેપરેકર્ડ છે ને આ ટેપરેકર્ડ (મશીન) એ સેકન્ડરી ટેપરેકર્ડ છે. આ વાણી પરથી બીજી ઊતરે છે. એટલે આ વાણી એ ઓરિજિનલ ટેપરેકર્ડ છે, એવું કહેવા માંગું છું. જે આના પરથી બીજી ના ઊતરત, તો આપણે આને ઓરિજિનલ ટેપરેકર્ડ જ ના કહી શકીએ. અને આ તો બીજી ઊતરે છે, એની પરથી ત્રીજી ઊતરે છે. જેટલી ઉતારવી હોય એટલી ઊતરે. કોઈ પણ વસ્તુ ઓરિજિનલ વગર હોય નહીં, એ સાયન્સના સિવાજ પ્રમાણે તમને સમજાય કે ના સમજાય ? આય બધું અંદર આખુંય વિજ્ઞાન જ છે. પહેલું સાયન્સ અહીં આ શરીરમાં જ છે, એના પરથી આ બહાર બધું સાયન્સ ઊભું થયું છે.

- દાદાશ્રી

